

ہے علم کی راہ میں جیت سدا

۲ اکتوبر

گاندھی کا یوم پیدائش
اے بچو دو اکتوبر ہے
ہندو، مسلم سب کا باپو
کھوندا جس نے ہراک ٹاپو
شکتی کا وہ ایسا پر و ت
بانٹی جس نے سب کو قوت
دیکھو تو اک سوکھا ڈھانچہ
جھیلے ہاتھی نہ اس کا طمانچہ

گاندھی کا یوم پیدائش
اے بچو دو اکتوبر ہے
کہتے تھے جو خود کو سرکار
اور لیتے تھے ہم سے بیگار
لاکھوں ہو کر ہم بے چارے
تذکا تھے اک پھونس کا سارے

گاندھی کا یوم پیدائش
اے بچو دو اکتوبر ہے
شکتی بن کر گاندھی اترے
کوروں کے یوں چہرہ اترے
ٹوٹیں جیسے کچے دھاگے
بھارت سے یوں گورے بھاگے

ڈاکٹر راحت مظاہری

172-A گلی نمبر 5، امبیڈکر بستی، موجپور، دہلی

ہے علم کی راہ میں جیت سدا
ہر بات اسی کی بتاتا ہوں
میں پڑھنے لکھنے والا ہوں
ان پڑھ لوگوں کو پڑھاتا ہوں
ہے علم کی راہ میں جیت سدا

کالے گورے کا بھید نہیں تعلیم سے سب کا ناٹہ ہے
دولت عزت شہرت سب کچھ ہر کوئی علم سے پاتا ہے
ہے طلب تو آؤ اور جن لو میں علم کے موتی لٹاتا ہوں
میں پڑھنے لکھنے والا ہوں ان پڑھ لوگوں کو پڑھاتا ہوں

ہے علم کی راہ میں جیت سدا
آزادی کی بھی لڑائی کو ہم سب نے علم سے جیتا ہے
پڑھ لکھ کر ہی سمجھو گے تم قرآن ہے کیا کیا گیتا ہے
ہر مذہب کہتا ہے سیکھو میں بات اسی کی بتاتا ہوں
میں پڑھنے لکھنے والا ہوں ان پڑھ لوگوں کو پڑھاتا ہوں
ہے علم کی راہ میں جیت سدا

اب ہم کو ساری دنیا میں بھارت کی شان بڑھانا ہے
جتنے بھی دیش میں ان پڑھ ہیں ان کو ہمیں پڑھانا ہے
یہ سوچ کے میں اب ہر دل میں بس علم کی شمع جلاتا ہوں
میں پڑھنے لکھنے والا ہوں ان پڑھ لوگوں کو پڑھاتا ہوں
ہے علم کی راہ میں جیت سدا

ڈاکٹر یوسف صابر

دہلی گیٹ، نزد پٹرول پمپ، مکان نمبر 31-2-2،
سی ٹی ایس نمبر 7466، اورنگ آباد (مہاراشٹر)